



മനിലയിൽ 15-ാമത് ആസിയാൻ-ഇന്ത്യ ഉച്ചകോടിയിൽ പ്രധാനമന്ത്രി നടത്തിയ ആദ്യപ്രസ്താവന

Posted On: 14 NOV 2017 9:37PM by PIB Thiruvananthapuram

ബഹുമാനപ്പെട്ട പ്രസിഡന്റ് ദത്തർത്ഥെ, ബഹുമാനപ്പെട്ടവരെ,
ബഹുമാനപ്പെട്ട പ്രസിഡന്റ്,
ആസിയാൻ രൂപീകരിക്കപ്പെട്ടതിന്റെ 50-ാമത് വാർഷികവേളയിൽ നടത്തുന്ന ആദ്യ മനിലസന്ദർശനത്തിന്റെ ആഘോഷത്തിലാണു ഞാൻ. ആസിയാൻ-ഇന്ത്യ ആശയവിനിമയ പങ്കാളിത്തത്തിന്റെ 25-ാം വാർഷികവും നാം ആഘോഷിക്കുകയാണ്. നിർണായകമായ ഈ വർഷം ആസിയാൻ സംഗമത്തിനു നേതൃത്വം നൽകുന്ന ഫിലിപ്പീൻസിനെ അഭിനന്ദിക്കുന്നു. ഉച്ചകോടിക്കു മതിയായ സജ്ജീകരണങ്ങളു് ഒരുക്കിയതിനു പ്രസിഡന്റിനോടു നന്ദി അറിയിക്കുകയും ചെയ്യുന്നു. ആസിയാൻ-ഇന്ത്യ പങ്കാളിത്തം ശക്തിപ്പെടുത്തുന്നതിനു കണ്ഠി കോ-ഓർഡിനേറ്റർ എന്ന നിലയിൽ വിയറ്റ്നാം നൽകിയ സംഭാവനകളു്ക്ക് ബഹുമാനപ്പെട്ട വിയറ്റ്നാം പ്രധാനമന്ത്രിയോടും നന്ദി പറയുന്നു.

ബഹുമാനപ്പെട്ടവരേ,
ആസിയാന്റെ ശ്രദ്ധേയമായ പാത തീർച്ചയായും മൂല്യവത്താണ്. ആസിയാൻ കൂടുതൽ പ്രതിജ്ഞാബദ്ധമായി ഒരേ വീക്ഷണവും സ്വത്വവുമായി സ്വതന്ത്ര സമൂഹമെന്ന നിലയിൽ പ്രവർത്തിക്കാൻ ഒരുങ്ങുമെന്ന് ഈ ചരിത്രമുഹൂർത്തത്തിൽ എനിക്ക് ആത്മവിശ്വാസമുണ്ട്. കിഴക്കൻ നാടുകളോടുള്ള ഇന്ത്യയുടെ സമീപനം ആസിയാനെ ചുറ്റിപ്പറ്റിയാണു രൂപപ്പെടുത്തിയിരിക്കുന്നത് എന്നു മാത്രമല്ല, ഇന്ഡോ-പസഫിക് മേഖലയുടെ സുരക്ഷയ്ക്കു കൽപ്പിച്ചുവരുന്ന ഗൗരവവും വ്യക്തമാണ്. മൂന്നാമത് ആസിയാൻ-ഇന്ത്യ കർമ്മപദ്ധതി പ്രകാരം വിപുലമായ സഹകരണത്തിനുള്ള നമ്മുടെ അജണ്ട രാഷ്ട്രീയസുരക്ഷ, സാമ്പത്തികം, സാസ്കാരികം എന്നീ മേഖലകളിലെ സഹകരണം യാഥാർഥ്യമാക്കിക്കൊണ്ട് നന്നായി പുരോഗമിച്ചിട്ടുണ്ട്.

ബഹുമാനപ്പെട്ടവരേ,
ഇന്ത്യയും ആസിയാൻ രാജ്യങ്ങളുമായുള്ള നാവികബന്ധം മുന്നുകാലങ്ങളിൽ നാം തമ്മിലുള്ള വ്യാപാരത്തെ സാധിനിപ്പിച്ചിട്ടുണ്ട്. അത് ഇനിയും ശക്തിപ്പെടുത്താൻ നാം പ്രവർത്തിക്കേണ്ടതുണ്ട്. മേഖലയുടെ താല്പര്യങ്ങളു്ക്കും സമാധാനപൂർണ്ണമായ വികസനത്തിനും വഴിവെക്കുന്ന വ്യവസ്ഥാപിതമായ മേഖലാതല സുരക്ഷാഘടന യാഥാർഥ്യമാക്കുന്നതിന് ആസിയാൻ ഇന്ത്യ ശക്തമായ പിന്തുണ നൽകും. ഭീകവാദത്തെയും ഹിംസാത്മകമായ തീവ്രവാദത്തെയും നേരിടാൻ ഞങ്ങളു് തന്നിച്ചു വളരെയധികം ശ്രമിക്കുന്നുണ്ട്. നിർണായകമായ ഈ രംഗത്തുള്ള സഹകരണം വർദ്ധിപ്പിക്കുകവഴി ഈ വെല്ലുവിളി നാം സംയുക്തമായി നേരിടാൻ സമയമായിരിക്കുന്നു.

ബഹുമാന്യരേ,
നമ്മുടെ 25-ാം വാർഷികഘോഷത്തിന്റെ 'ഒരേ മൂല്യങ്ങളു്, ഒരേ ഭാവീ' എന്ന അനുയോജ്യമായ പ്രമേയം പല അനുസ്മരണ പരിപാടികളോടുംകൂടിയാണു സംയുക്തമായി ആഘോഷിച്ചത്. അനുസ്മരണവർഷത്തിന് ഏറ്റവും യോജ്യമായ സമാപനം ഞാൻ പ്രതീക്ഷിക്കുന്നു. 2018 ജനുവരി 25നു ന്യൂഡെൽഹിയിൽ നടക്കുന്ന ഇന്ത്യ-ആസിയാൻ പ്രത്യേക അനുസ്മരണ ഉച്ചകോടിയിൽ പങ്കെടുക്കാനെത്തുന്ന നിങ്ങളെ സ്വീകരിക്കാൻ ഞാൻ കാത്തിരിക്കുകയാണ്. രാജ്യത്തിന്റെ 69-ാമതു റിപ്പബ്ലിക് ദിനാഘോഷവേളയിലെ മുഖ്യാതിഥികളായി ആസിയാൻ നേതാക്കളെ 125 കോടി ഇന്ത്യന് പൗരന്മാർ ഉത്സാഹപൂർവ്വം സ്വാഗതം ചെയ്യുകയാണ്. പൊതുലക്ഷ്യം നേടിയെടുക്കുന്നതിനായി നിങ്ങളു്കൊപ്പം ചേർന്നു പ്രവർത്തിക്കാൻ ഞാൻ പ്രതിജ്ഞാബദ്ധനാണ്. നന്ദി.

(Release ID: 1509566) Visitor Counter : 7

